



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	16	2019



ശബരിമല പത്രക്കുറിപ്പ്-1

ഫോൺ : 04735-202664

www.sabarimal.kerala.gov.in, prdsabarimala2020@gmail.com

ചെന്നൈ സ്റ്റൈൽ സമ്പ്രദായ കച്ചേരിയുമായി ആറന്മുള സുഹൃത്തുക്കൾ

ഓടക്കുഴലും വായ്പ്പാട്ടും സമന്വയിപ്പിച്ച് സുഹൃത്തുക്കൾ അവതരിപ്പിച്ച കച്ചേരി ശ്രദ്ധേയമായി. സുഹൃത്തുക്കളും ആറന്മുള സ്വദേശികളുമായ വി ബാലമുരളി, സുജിത്കുമാർ ശബരി എന്നിവരുടെ നേതൃത്വത്തിലായിരുന്നു കച്ചേരി. ഒരേ വേദിയിൽ രണ്ടിനങ്ങൾ അവതരിപ്പിച്ചത് കാണികൾക്ക് കൗതുകമായി. വി ബാലമുരളി വോക്കൽ കച്ചേരിക്കും സുജിത്കുമാർ ശബരി ഫ്ളൂട്ടിനുമാണ് നേതൃത്വം നൽകിയത്. കച്ചേരിക്ക് മാറ്റ്കൂട്ടാൻ പക്കമേളമായി തങ്ങളുടെ മറ്റ് സുഹൃത്തുക്കളെ കൂടി ഇവർ പങ്കെടുപ്പിച്ചു. കഴിഞ്ഞ നാലുവർഷമായി ശബരിമല ശ്രീശാസ്താ ഓഡിറ്റോറിയത്തിൽ നടന്നുവരുന്ന സോപാന സംഗീതം, ഭജന, കച്ചേരി എന്നിവയ്ക്ക് പക്കമേളവുമായി എത്തിയിട്ടുണ്ട് ബാലമുരളിയും സുജിത്കുമാറും. എന്നാൽ ആദ്യമായാണ് ഇവർ കച്ചേരി അവതരിപ്പിക്കുന്നത്. മറ്റ് സുഹൃത്തുക്കളായ അമൽദേവ് മാനാർ വയലിനും, അമൽജിത്ത് പുറമറ്റം ഗബിറിയും ശിവശങ്കരൻ വൈക്കം ഘടവും വായിച്ചു.

(പി.ആർ. ശബരി-178)

ഭജന അവതരിപ്പിച്ചു

പുല്ലാട് ശ്രീവിഘ്നേശ്വര ഭജൻസ് സന്നിധാനത്ത് ശരണംവിളിയും ഭജനയും അവതരിപ്പിച്ചു. പുല്ലാട് സതീഷ്ചന്ദ്രൻ നയിക്കുന്ന പുല്ലാട് ശ്രീവിഘ്നേശ്വര ഭജൻസിന്റെ നേതൃത്വത്തിലുള്ള സംഘം തുടർച്ചയായി അഞ്ചാം തവണയാണ് സന്നിധാനത്തെത്തി പരിപാടികൾ അവതരിപ്പിക്കുന്നത്.

(പി.ആർ. ശബരി-179)

സന്നിധാനത്തെ ആയുർവേദ ആശുപത്രിയിൽ മസാജ് ചികിത്സാ സൗകര്യം

മല ചവിട്ടി തളർന്നെത്തുന്ന അയ്യപ്പഭക്തരുടെ ശാരീരികാസ്വസ്ഥതകൾക്ക് ആശ്വാസമേകാൻ സന്നിധാനത്തെ ആയുർവേദ ആശുപത്രിയിൽ മസാജ് ചികിത്സ ആരംഭിച്ചു. കുത്തനെയുള്ള കയറ്റവും ഇറക്കങ്ങളുമുള്ള, കിലോമീറ്ററുകൾ നീണ്ട കാനന യാത്രയ്ക്കു ശേഷം കടുത്ത മസിൽ വേദനയും സന്ധിവേദനയും അനുഭവിച്ച് സന്നിധാനത്തെത്തുന്ന ഭക്തർക്ക് വലിയ ആശ്വാസമാവുകയാണ് മസാജ് ചികിത്സ.

രണ്ട് തെറപ്പിസ്സുകളുടെ സേവനമാണ് ഇതിനായി ഇവിടെ പുതുതായി ലഭ്യമായിട്ടുള്ളത്. പ്രത്യേകതരം ലാമ്പ് ഉപയോഗിച്ചുള്ള ഇൻഫ്രാറെഡ് ചികിത്സ, മർമ്മചികിത്സ എന്നിവ സംയോജിപ്പിച്ചാണ് ഈ ചികിത്സ. ഈ സംവിധാനം വിപുലീകരിച്ച് കൂടുതൽ ഭക്തജനങ്ങൾക്ക് സേവനം ലഭ്യമാക്കാനുള്ള ശ്രമത്തിലാണ് ആശുപത്രി അധികൃതർ.

പ്രതിദിനം എഴുന്നൂറോളം ഭക്തജനങ്ങൾ പലവിധ ആരോഗ്യ പ്രശ്നങ്ങളുമായി ഈ ആശുപത്രിയുടെ സേവനം പ്രയോജനപ്പെടുത്തുന്നുണ്ടെന്ന് ആശുപത്രി മെഡിക്കൽ ഓഫീസർ ഡോ. ആർ.വി. അജീത് അറിയിച്ചു. ഈ സീസണിൽ ഇതുവരെ 18,822 രോഗികൾ ഇവിടെ നിന്ന് ചികിത്സ നേടി. ആൻറിബയോട്ടിക്കുകളുടെ ഉപയോഗം പരമാവധി കുറയ്ക്കുന്ന വിധത്തിൽ സൗകര്യപ്രദമായ പാക്കിംഗുകളിൽ ഫലപ്രദമായ ഔഷധങ്ങളാണ് ഇവിടെ നിന്ന് വിതരണം ചെയ്തു വരുന്നതെന്നും മെഡിക്കൽ ഓഫീസർ പറഞ്ഞു.

പൊടിയും മഞ്ഞും മൂലമുള്ള ശ്വസന സംബന്ധമായ അസ്വസ്ഥതകൾക്ക് പരിഹാരമായി ഫലപ്രദമായ ഒരു ചേരുവ ഉപയോഗിക്കുന്ന ഔഷധമാണ് ഇവിടെ വിതരണം ചെയ്യുന്നത്. ഈ സീസണിൽ ഇത് അഞ്ചാമത്തെ ബാച്ചാണ് ഇപ്പോൾ പ്രവർത്തിക്കുന്നത്. ഓരോ ബാച്ചിലും 14 പേരടങ്ങുന്ന ടീമുണ്ട്. അഞ്ച് ഡോക്ടർമാർ, രണ്ട് ഫാർമസിസ്റ്റുകൾ, രണ്ട് തെറപ്പിസ്സുകൾ, രണ്ട് നഴ്സിങ് അസിസ്റ്റന്റുമാർ എന്നിവർ സംഘത്തിലുണ്ട്. പ്രത്യേകതരം മരുന്നുകൾ ചേർത്ത് ആവി പിടിക്കാനുള്ള സൗകര്യം പ്രതിദിനം നൂറിൽപ്പരം രോഗികൾക്ക് നൽകാൻ സാധിക്കുന്നുണ്ട്.

തീർഥാടകരുടെ സൗകര്യാർഥം എരുമേലി, പമ്പ, സന്നിധാനം എന്നിങ്ങനെ മൂന്നിടങ്ങളിലായി പ്രത്യേക ടീമുകൾ പ്രവർത്തിക്കുന്നു. ആശുപത്രിയുടെ പരിസരത്ത് പാവുകളുടെ വിഹാരകേന്ദ്രമായ സ്ഥലത്തെ മാലിന്യങ്ങൾ നിർമാർജ്ജനം ചെയ്യാൻ ആയുർവേദ ആശുപത്രി മെഡിക്കൽ ഓഫീസറുടെ നേതൃത്വത്തിൽ ഡോ. രഘുനാഥൻ, ഡോ. ശ്രീനിവാസൻ, ഡോ. കൃഷ്ണകുമാർ, ഡോ. രതീഷ്കുമാർ എന്നിവരുടെ സംഘം പ്രവർത്തന നിരതരായതും മാതൃകയായി. ആറ് പാവുകളെ ഇവിടെ നിന്നും പിടികൂടി വനംവകുപ്പ് അധികൃതർക്ക് കൈമാറി.

(പി.ആർ. ശബരി-180)

മലിനീകരണ നിയന്ത്രണബോർഡിന്റെ സ്ഥിരം ലാബ് പ്രവർത്തനം ആരംഭിച്ചു

സന്നിധാനത്ത് ജലത്തിന്റെ ശുദ്ധത പരിശോധിക്കുന്നതിന് ആരംഭിച്ച ആധുനിക സൗകര്യങ്ങളോടെയുള്ള സ്ഥിരം ലാബിന്റെ പ്രവർത്തനം മലിനീകരണ നിയന്ത്രണബോർഡ് ചെയർമാൻ ഡോ. അജിത് ഹരിദാസ് ഉദ്ഘാടനം ചെയ്തു. ബേയ്ലിപാലത്തിന് സമീപം പ്രവർത്തിക്കുന്ന സീവേജ് ട്രീറ്റ്മെന്റ് പ്ലാന്റിലാണ് പുതിയ ലാബ് സജ്ജീകരിച്ചിട്ടുള്ളത്.

സന്നിധാനത്ത് ആദ്യമായാണ് ജലത്തിന്റെ ശുദ്ധത പരിശോധിക്കുന്നതിന് സ്ഥിരം ലാബ് ആരംഭിച്ചിരിക്കുന്നത്. നേരത്തെ പമ്പയിൽ മാത്രമാണ് ജലപരിശോധനാ ലാബിന്റെ പ്രവർത്തനം ഉണ്ടായിരുന്നത്. വിവിധസ്ഥലങ്ങളിൽ നിന്ന് ശേഖരിക്കുന്ന ജലത്തിലെ മാലിന്യത്തിന്റെ അളവും വിതരണം ചെയ്യുന്ന കുടിവെള്ളത്തിന്റെ പരിശുദ്ധിയും പരിശോധിക്കാൻ ഈ സംവിധാനം പ്രയോജനകരമാകും.

ഭസ്മക്കുളത്തിലെ വെള്ളത്തിന്റെ പരിശുദ്ധി നിലനിർത്താൻ ആവശ്യമായ സംവിധാനം സ്വീകരിക്കുമെന്ന് ചെയർമാൻ പറഞ്ഞു. പമ്പയിലെ വെള്ളത്തിന്റെ അളവ് ഇപ്പോൾ തൃപ്തികരമാണ്. എന്നാൽ മഴ കുറയുകയും വേനൽ കടുക്കുകയും ചെയ്താൽ പമ്പയിൽ വെള്ളത്തിന്റെ അളവ് കുറഞ്ഞേക്കാം. ഇത് പരിഹരിക്കാൻ വേണ്ട നടപടികൾ സ്വീകരിക്കും. സന്നിധാനത്ത് മാലിന്യങ്ങൾ നിർമാർജ്ജനം ചെയ്യാനുള്ള സംവിധാനങ്ങൾ ഫലപ്രദമായി പ്രവർത്തിക്കുന്നുണ്ട്. ഭക്ഷ്യമാലിന്യങ്ങൾ ശാസ്ത്രീയമായി സംസ്കരിക്കുന്നതിനുള്ള സംവിധാനങ്ങളാണ് ഇപ്പോൾ പൂർണ്ണമായും ഫലപ്രദമല്ലാത്തത്. അടുത്ത സീസണോടെ ഇതിനും പരിഹാരമാകുമെന്നും ചെയർമാൻ പറഞ്ഞു. പത്തനംതിട്ട ജില്ലാ പരിസ്ഥിതി എൻജിനീയർ അലക്സാണ്ടർ ജോർജ്ജ്, അസിസ്റ്റന്റ് പരിസ്ഥിതി എൻജിനീയർമാരായ ജോസ്മോൻ ജെ, അനിഗർ കെ.ആർ തുടങ്ങിയവർ സംബന്ധിച്ചു.

(പി.ആർ. ശബരി-181)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	16	2019



ശബരിമല പത്രക്കുറിപ്പ്-2

ഫോൺ : 04735-202664

www.sabarimal.kerala.gov.in, prdsabarimala2020@gmail.com

സന്നിധാനം ജനസമുദ്രം:

തിരക്കു നിയന്ത്രിക്കാൻ സർവസജ്ജമായി പോലീസ്

ശബരിമല സന്നിധാനത്ത് സീസണിലെ ഏറ്റവും വലിയ തിരക്കനുഭവപ്പെട്ട ദിവസങ്ങളായിരുന്നു ഇന്നലെയും (തിങ്കൾ) ഞായറാഴ്ചയും. ഞായറാഴ്ച ദർശനത്തിനെത്തിയ ഭക്തജനങ്ങളുടെ എണ്ണം 72000 ൽ പരമാണ്. ഇന്നലെ വൈകിട്ട് ഒരു മിനിറ്റിൽ പതിനെട്ടാം പടി കയറിയത് ശരാശരി 70 പേരാണ്. ആകെ എണ്ണം 80000 ൽ കവിയും. ക്യൂ കോംപ്ലക്സ് വരെയാണ് ഇന്നലെ ഭക്തരുടെ നിര നീണ്ടത്.

സന്നിധാനത്ത് തിരക്ക് നിയന്ത്രിക്കുകയാണ് പോലീസിന്റെ ഏറ്റവും പ്രധാന ഉത്തരവാദിത്വമെന്ന് സ്പെഷ്യൽ ഓഫീസർ ആർ. ആദിത്യ പറഞ്ഞു. തളർന്നു വീഴുന്നവരെ താങ്ങി സുരക്ഷിതരായി ദർശനത്തിന് സഹായിക്കാൻ പോലീസ് സേന നിതാന്ത ജാഗ്രത കാണിക്കുന്നുണ്ട്.

തിരക്ക് നിയന്ത്രിക്കുന്നതിന് 678 പോലീസുകാരെയാണ് സന്നിധാനത്ത് മാത്രം വിന്യസിച്ചിരിക്കുന്നത്. ഇതുകൂടാതെ കേന്ദ്രസേനാ വിഭാഗങ്ങളുടെയും സേവനം ലഭിക്കുന്നുണ്ട്. മികച്ച പശ്ചാത്തല

സൗകര്യമുള്ളതിനാൽ തിരക്ക് നിയന്ത്രണം ഫലപ്രദമായി നിർവഹിക്കാൻ സാധിക്കുന്നുണ്ടെന്നും സന്നിധാനത്ത് മൂന്നാം വട്ടം സ്പെഷ്യൽ ഓഫീസറായി നിയുക്തനായ ആർ. ആദിത്യ പറഞ്ഞു.

(പി.ആർ. ശബരി-182)

സൂര്യഗ്രഹണം ഡിസംബർ 26ന്: നാല് മണിക്കൂർ തിരുന്നട അടച്ചിടും

സൂര്യഗ്രഹണം കണക്കിലെടുത്ത് ഡിസംബർ 26ന് രാവിലെ 7.30 മുതൽ 11.30വരെ ക്ഷേത്രനട അടച്ചിടും. മാളികപ്പുറം, പമ്പ തുടങ്ങിയ ക്ഷേത്രങ്ങളിലും ഇത് ബാധകമായിരിക്കും. ഗ്രഹണസമയത്ത് ക്ഷേത്രനട തുറന്നിരിക്കുന്നത് ഉചിതമല്ലെന്ന് ക്ഷേത്രം തന്ത്രി കണ്ഠർ മഹേഷ് മോഹൻ അറിയിച്ചതിനെ തുടർന്നാണിത്. അന്നേദിവസം പുലർച്ചെ മൂന്ന് മണിക്ക് തുറക്കുന്ന ക്ഷേത്രനട അഭിഷേകത്തിനും നെയ്യഭിഷേകത്തിനും ശേഷം ഉഷപൂജ കഴിഞ്ഞ് 7.30ന് അടയ്ക്കും. പിന്നീട് ഗ്രഹണം കഴിഞ്ഞ് 11.30ന് നടതുറന്ന് പുണ്യാഹം കഴിഞ്ഞതിന് ശേഷം മാത്രമെ ഉഷപൂജയ്ക്കുള്ള നിവേദ്യം പാകം ചെയ്യുകയുള്ളൂ. ഇതനുസരിച്ച് പുജാസമയങ്ങൾ ക്രമീകരിക്കുന്നതാണെന്ന് ശബരിമല എക്സിക്യൂട്ടീവ് ഓഫീസർ അറിയിച്ചു.

(പി.ആർ. ശബരി-183)

ശബരിമല നാളത്തെ(17.12.19)ചടങ്ങുകൾ

- പുലർച്ചെ 2.45 ന് പള്ളിയുണർത്തൽ
- 3 മണിക്ക് തിരുന്നട തുറക്കൽ
- 3.05 ന് നിർമ്മാല്യ ദർശനം
- 3.10 ന് അഭിഷേകം
- 3.20 ന് നെയ്യഭിഷേകം
- (3.20 മുതൽ 7 മണിവരെ
- 8 മണി മുതൽ 11.15 വരെയും)
- 3.30 ന് ഗണപതിഹോമം
- 7.30 ന് ഉഷപൂജ
- 11.50 ന് കലശാഭിഷേകം
- 12 മണിക്ക് കുളഭാഭിഷേകം
- 12.30ന് ഉഷപൂജ
- തുടർന്ന് 1 മണിക്ക് നട അടയ്ക്കും.
- 4 മണിക്ക് നട തുറക്കൽ
- 6.30ന് ദീപാരാധന
- 7 മണിക്ക് പൂഷ്പാഭിഷേകം

9.30 ന് അത്താഴപൂജ
രാത്രി 10.50 ന് ഹരിവരാസനം പാടി 11 മണിക്ക് നട അടയ്ക്കും

വാർത്തകൾ ഇനി കാണാം... കേൾക്കാം... വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.